

கல்வி, உயர்கல்வி மற்றும் தொழிற்கல்வி அமைச்சு

நான்கு முன் சேவை கல்விமாணி (ஆங்கில மொழிமூலம்) பட்டப் பாடநெறியைத் தொடர்வதற்காக 2023ம் ஆண்டிற்குரிய க.பொ.த (உ.த) பெறுபேறுகளின் அடிப்படையில் 210 பயிலுனர்களை குளியாப்பிட்டி, தேசிய தொழில்நுட்பக் கல்வியியல் கல்லூரிக்கு அனுமதித்தல் - 2025

1.0 தேசிய தொழில்நுட்பக் கல்வியியல் கல்லூரியில் நான்கு வருட முன்சேவை கல்விமாணி (ஆங்கில மொழிமூலம்) பட்டப் பாடநெறியொன்றைத் தொடர்வதற்காக ஆட்சேர்ப்பதற்கு அவசியமான கல்வித் தகைமைகள் மற்றும் தகுதிகளுடன் கூடிய விண்ணப்பதாரர்களிடமிருந்து விண்ணப்பப் படிவங்கள் கோரப்படுகின்றன.

1.1 2023ம் ஆண்டிற்குரிய க.பொ.த (உ.த) பரீட்சைக்குத் தோற்றி 4.0 இல் குறிப்பிடப்பட்டுள்ள பிரதானமான மூன்று (03) பாடங்களில் ஒரே தடவையில் சித்தியடைந்த விண்ணப்பதாரர்கள் மாத்திரம் இதற்காக விண்ணப்பிக்க முடியும்.

1.2 அனைத்து விண்ணப்பதாரர்களும் நிகழ்நிலை முறைமையூடாக (Online System) வர்த்தமானி அறிவித்தலின் 9.0 இல் “விண்ணப்பிப்பதற்கான ஆலோசனைகள்” எனும் பந்தியில் குறிப்பிடப்பட்டுள்ள ஆலோசனைகளுக்கு அமைவாக விண்ணப்பிக்க வேண்டும்.

1.3 வர்த்தமானி அறிவித்தல் வெளியிடப்பட்ட திகதியிலிருந்து 2025/01/10 ம் திகதி அல்லது அதற்கு முன்னராக விண்ணப்பிக்க வேண்டும்.

1.4 வர்த்தமானி அறிவித்தலில் குறிப்பிடப்பட்டுள்ள அனைத்து விடயங்களையும் நன்கு வாசித்து புரிந்துகொண்டு அதன் படி நிகழ்நிலை மூலமாக (Online) விண்ணப்பிக்கும் பொறுப்பு விண்ணப்பதாரரைச் சாரும். குறிப்பிடப்பட்ட காலப்பகுதிக்குள் சரியாக சமர்ப்பிக்கப்படாத விண்ணப்பப் படிவங்கள் தொடர்பில் பின்னராக கிடைக்கப்பெறும் கோரிக்கைகள் எவையும் கருத்தில் கொள்ளப்படமாட்டாது.

1.5 விண்ணப்பிக்க முன்னர் வர்த்தமானி அறிவித்தலின் 12.0 இன் கீழ் குறிப்பிடப்பட்டுள்ள ஒவ்வொரு பாடநெறிகளுக்கும் 2023ம் ஆண்டுக்குரிய க.பொ.த (உ.த) பெறுபேறுகளின் அடிப்படையில் ஆட்சேர்க்கப்படும் விண்ணப்பதாரர்களின் எண்ணிக்கை தொடர்பில் விசேட கவனம் செலுத்தப்பட்டு மாவட்ட அடிப்படையிலும் தேசிய அடிப்படையிலும் நிலவும் வெற்றிடங்களின் எண்ணிக்கை தொடர்பில் தெளிவான புரிதலொன்றைப் பெற்றுக் கொண்ட பின்னர் விண்ணப்பிக்க வேண்டும்.

2.0 தகைமைகள்

அனைத்து விண்ணப்பதாரர்களும் -

2.1 இலங்கைப் பிரஜையாக இருத்தல் வேண்டும்.

2.2 சிறந்த குணவியல்புடையவராகவும், சிறந்த உடல் மற்றும் உள ஆரோக்கியத்துடனும் இருத்தல் வேண்டும்.

2.3 2024/01/01 ம் திகதிக்கு வயது 25 ஐ தாண்டாதவராக இருத்தல் வேண்டும்.

2.4 திருமணமாகாதவராக இருத்தல் வேண்டும்.

3.0 அடிப்படைக் கல்வித் தகைமைகள்:

3.1 பாடநெறிகளுக்கு விண்ணப்பிக்கும் அனைத்து விண்ணப்பதாரர்களும் கல்வியியல் கல்லூரி அனுமதிக்காக விண்ணப்பிக்கும் போது கீழே தரப்பட்டுள்ள 3.2 மற்றும் 3.3 இல்

குறிப்பிடப்பட்டுள்ள அடிப்படைக் கல்வித் தகைமைகளைப் பூர்த்தி செய்திருத்தல் கட்டாயமாகும்.

3.2 2023ம் ஆண்டிற்குரிய க.பொ.த (உ.த) பரீட்சையில் 4.0 இல் குறிப்பிடப்பட்டுள்ள மூன்று (03) பிரதான பாடங்களிலும் ஒரே தடவையில் சித்தியடைந்திருத்தல்.

3.3 விண்ணப்பதாரர்கள் க.பொ.த (சா.தர) பரீட்சையில் ஊடக மொழி (சிங்கள மொழி/ தமிழ் மொழி) மற்றும் கணிதம் உட்படலாக ஆறு (06) பாடங்களில் சித்தியடைந்திருக்க வேண்டும் என்பதுடன், மூன்று (03) பாடங்களில் திறமைச் சித்தி பெற்றிருப்பது கட்டாயமாகும். இந்த தகைமைகளை இரண்டு தடவைகளில் பூர்த்தி செய்வதாயின், பரீட்சைக்குத் தோற்றிய முதல் தடவையில் ஊடக மொழி (சிங்கள மொழி/ தமிழ் மொழி) உட்படலாக ஐந்து (05) பாடங்களில் சித்தியடைந்திருக்க வேண்டும் என்பதுடன், மூன்று (03) திறமைச் சித்திகளைப் பெற்றிருப்பது கட்டாயமாகும். அத்துடன் க.பொ.த (சா.தர) பரீட்சையில் ஆங்கில மொழி அல்லது ஆங்கில இலக்கியத்தல் சாதாரண தர சித்தி பெற்றிருத்தல் வேண்டும்.

3.4 ஒவ்வொரு பாடநெறிகளுக்கு அவசியமான விசேட தகைமைகள் அவ் அப் பாடநெறிகளின் கீழ் தரப்பட்டுள்ளன.

கருத்தில் கொள்ளவும்:-

(அ) க.பொ.த (சா.தரா) பாடத் திட்டத்தின் கீழ், கீழே குறிப்பிடப்பட்டுள்ள பாடங்கள் கருத்தில் கொள்ளப்படும்.

பிரதான பாடம் :-

(i) சமயம் (ii) சிங்கள மொழியும் இலக்கியமும்/ தமிழ் மொழியும் இலக்கியமும்
(iii) ஆங்கில மொழி (iv) கணிதம் (v) வரலாறு (vi) விஞ்ஞானம்

தொகுதிப் பாடங்கள் :-

(i) முதலாவது பாடத் தொகுதிக்குரிய பாடங்களில் ஏதேனுமொரு பாடம்
(ii) இரண்டாம் பாடத் தொகுதிக்குரிய பாடங்களில் ஏதேனுமொரு பாடம்
(iii) மூன்றாவது பாடத் தொகுதிக்குரிய பாடங்களில் ஏதேனுமொரு பாடம்

3.5 தகைமைகளை உறுதிப்படுத்துவதற்காக சமர்ப்பிக்கப்படும் அனைத்து கல்வி மற்றும் ஏனைய சான்றிதழ்களின் செல்லுபடியாகும் திகதியானது விண்ணப்பிப்பதற்கான இறுதித் திகதியான 2025 /01/10 அல்லது அதற்கு முந்தைய திகதியொன்றாக இருத்தல் வேண்டும்.

4.0 ஒவ்வொரு பாடநெறிகளுக்கும் அவசியமான தகைமைகள்:-

கீழே குறிப்பிடப்பட்டுள்ள விடயங்கள் தொடர்பில் தங்களது விசேட கவனத்தை செலுத்துவது முக்கியமாகும்.

கருத்தில் கொள்ளவும்:-

- (அ) வர்த்தமானி அறிவித்தலில் தரப்பட்டுள்ள ஒவ்வொரு பாடநெறிகளுக்கும் அவசியமான தகைமைகள் தொடர்பில் மிகவும் தெளிவான புரிதலைப் பெற்று விண்ணப்பித்தல் வேண்டும்.
- (ஆ) மேலே 3.0 இன் 3.2 மற்றும் 3.3 இல் கல்வியியல் கல்லூரியில் அனுமதி பெற்றுக் கொள்வதற்காக விண்ணப்பிப்பதற்கு க.பொ.த (உ.த) மற்றும் (சா.த) ஆகிய பரீட்சைகளில் பூரணப்படுத்தப்பட வேண்டிய ஆகக் குறைந்த அடிப்படைக் கல்வித் தகைமைகள் தரப்பட்டுள்ளன. அவற்றிற்கு மேலதிகமாக ஒவ்வொரு பாடநெறிகளுக்கும் விசேடமாக பூரணப்படுத்த வேண்டிய பாடங்களின் தேர்ச்சி தொடர்பில் அவ் அப் பாடநெறிகளின் கீழ் தரப்பட்டுள்ளன.
- (இ) வர்த்தமானி அறிவித்தலில் குறிப்பிடப்பட்டுள்ள செயன்முறையின் படி விண்ணப்பதாரர்களின் க.பொ.த உயர் தரப் பரீட்சையில் பெற்றுக் கொண்ட Z புள்ளியின் வரிசைப்படி நேர்முகப் பரீட்சைக்கு விண்ணப்பதாரர்கள் அழைக்கப்படுவர்.
- (ஈ) பாடநெறிக்கு ஆட்சேர்ப்பு செய்யப்படும் மொத்த எண்ணிக்கையிலிருந்து உரிய வெற்றிடங்களின் எண்ணிக்கைக்கு சமமான எண்ணிக்கையிலான விண்ணப்பதாரர்கள் நிகழ்நிலைத் தரவு முறைமை ஒன்றில் தகவல்களிலிருந்து கணினி நிகழ்ச்சித்திட்டம் ஒன்றினூடாக தெரிவு செய்யப்பட்டு சான்றிதழ்கள் மற்றும் தகுதிகளை பரிசோதிப்பதற்கான நேர்முகப் பரீட்சைக்கு அழைக்கப்பட்டு அவர்களிலிருந்து தகுதிகளின் வரிசைப்படி உரிய எண்ணிக்கையிலான விண்ணப்பதாரர்கள் தெரிவு செய்யப்படுவர்.
- (உ) தேசிய தொழில்நுட்பக் கல்வியியல் கல்லூரியில் காணப்படும் ஒவ்வொரு பாடநெறிகளுக்கு ஆட்சேர்ப்பு செய்வதற்குரித்தான கல்வித் தகைமைகள் மற்றும் ஏனைய விசேட தகைமைகள் கீழே தரப்பட்டுள்ளன.

பாடநெறி இலக்கம் 01 - பொறியியல் தொழில்நுட்பவியல்

4.1.

4.1.1 2023ம் ஆண்டிற்குரிய க.பொ.த (உ.த) பரீட்சையில் பொறியியல் தொழில்நுட்பவியல், தொழில்நுட்பவியலுக்கான விஞ்ஞானம் மற்றும் தொழில்நுட்பவியல் பாடத்துறைக்குரிய பாடமாக அனுமதிக்கப்பட்டுள்ள பாடங்களுள் ஒரு பாடம் உட்படலாக மூன்று (03) பாடங்களில் ஒரே தடவையில் சித்தியடைந்திருத்தல்.

அல்லது

4.1.2 2023ம் ஆண்டிற்குரிய க.பொ.த (உ.த) பரீட்சையில் பௌதீகவியல் பாடத்துறையின் கீழ் இணைந்த கணிதம், பௌதீகவியல், இரசாயனவியல் ஆகிய மூன்று (03) பாடங்களில் ஒரே தடவையில் சித்தியடைந்திருத்தல்.

அல்லது

4.1.3 2023ம் ஆண்டிற்குரிய க.பொ.த (உ.த) பரீட்சையில் வேறு பாடத்துறை ஒன்றின் கீழ் இணைந்த கணிதம் அல்லது உயர் கணிதம் மற்றும் பௌதீகவியல் ஆகிய பாடங்களுள் இரண்டு உட்படலாக மூன்று (03) பாடங்களில் ஒரே தடவையில் சித்தியடைந்திருத்தல்.

மற்றும்

4.1.4 3.0 இல் 3.3 இற்குரிய தகைமைகளுடன் க.பொ.த (சா.த) பரீட்சையில் சித்தியடைந்திருத்தல்.

• தெரிவு செய்வதற்கான முன்னுரிமை வரிசை

இப் பாடநெறிக்கு ஆட்சேர்ப்பு செய்யப்படும் மொத்த எண்ணிக்கையின் 60% சதவீதமானோர் 4.1.1 இன் கீழ் விண்ணப்பித்துள்ள விண்ணப்பதாரர்களில் இருந்தும், 30% சதவீதமானோர் 4.1.2 இன் கீழ் விண்ணப்பித்துள்ள விண்ணப்பதாரர்களில் இருந்தும், 10% சதவீதமானோர் 4.1.3 இன் கீழ் விண்ணப்பித்துள்ள விண்ணப்பதாரர்களில் இருந்தும் என்பதாக தகைமைகளின் வரிசைப்படி தெரிவு செய்யப்படுவர். ஏதேனும் ஒரு பாடத்துறையின் கீழ் போதியளவு எண்ணிக்கையில் தகுதி பெற்றவர்கள் இல்லாத சந்தர்ப்பங்களில் 4.1.1, 4.1.2, 4.1.3 ஆகியவற்றில் குறிப்பிடப்பட்டுள்ள தகைமைகளின் வரிசை அடிப்படையில் முன்னுரிமை கிடைக்கும் வகையில் மீதி எண்ணிக்கை வெற்றிடங்கள் நிரப்பப்படும்.

பாடநெறி இலக்கம் 02 - உயிர் முறைமைகள் தொழில்நுட்பவியல்

4.2.

4.2.1 2023ம் ஆண்டிற்குரிய க.பொ.த (உ.த) பரீட்சையில் உயிர் முறைமைகள் தொழில்நுட்பவியல், தொழில்நுட்பவியலுக்கான விஞ்ஞானம் மற்றும் தொழில்நுட்பவியல் பாடத்துறைக்குரிய மூன்றாம் பாடமாக அனுமதிக்கப்பட்டுள்ள பாடங்களில் ஒரு பாடம் உட்படலாக மூன்று (03) பாடங்களில் ஒரே தடவையில் சித்தியடைந்திருத்தல்.

அல்லது

4.2.2 2023ம் ஆண்டிற்குரிய க.பொ.த (உ.த) பரீட்சையில் உயிரியல் பாடத்துறையின் கீழ் உயிரியல், பௌதீகவியல்/ விவசாய விஞ்ஞானம், இரசாயனவியல் ஆகிய பாடங்களில் மூன்று (03) பாடங்களில் ஒரே தடவையில் சித்தியடைந்திருத்தல்.

அல்லது

4.2.3 2023ம் ஆண்டிற்குரிய க.பொ.த (உ.த) பரீட்சையில் வேறு பாடத்துறை ஒன்றின் கீழ் உயிரியல், பௌதீகவியல், விவசாய விஞ்ஞானம், இரசாயனவியல் ஆகிய பாடங்களில் இரண்டு பாடங்கள் உட்படலாக மூன்று (03) பாடங்களில் ஒரே தடவையில் சித்தியடைந்திருத்தல்.

மற்றும்

4.2.4 3.0 இன் 3.3 இற்குரிய தகைமைகளுடன் க.பொ.த (சா.த) பரீட்சையில் சித்தியடைந்திருத்தல்.

• தெரிவு செய்வதற்கான முன்னுரிமை வரிசை

இப் பாடநெறிக்கு ஆட்சேர்ப்பு செய்யப்படும் மொத்த எண்ணிக்கையின் 60% சதவீதமானோர் 4.2.1 இன் கீழ் விண்ணப்பித்துள்ள விண்ணப்பதாரர்களில் இருந்தும், 30% சதவீதமானோர் 4.2.2 இன் கீழ் விண்ணப்பித்துள்ள விண்ணப்பதாரர்களில் இருந்தும், 10% சதவீதமானோர் 4.2.3 இன் கீழ் விண்ணப்பித்துள்ள விண்ணப்பதாரர்களில் இருந்தும் என்பதாக தகைமைகளின் வரிசைப்படி தெரிவு செய்யப்படுவர். ஏதேனும் ஒரு பாடத்துறையின் கீழ் போதியளவு எண்ணிக்கையில் தகுதி பெற்றவர்கள் இல்லாத சந்தர்ப்பங்களில் 4.2.1, 4.2.2, 4.2.3 ஆகியவற்றில் குறிப்பிடப்பட்டுள்ள தகைமைகளின் வரிசை அடிப்படையில் முன்னுரிமை கிடைக்கும் வகையில் மீதி எண்ணிக்கை வெற்றிடங்கள் நிரப்பப்படும்.

பாடநெறி இலக்கம் 03 - தகவல் தொடர்பாடல் தொழில்நுட்பம்

4.3.

4.3.1 2023ம் ஆண்டிற்குரிய க.பொ.த (உ.த) பரீட்சையில் பிரதான பாடமொன்றாக தகவல் மற்றும் தொடர்பாடல் தொழில்நுட்ப பாடத்துடன் வேறு ஏதேனும் இரண்டு பாடங்கள் உட்படலாக மூன்று (03) பாடங்களில் ஒரே தடவையில் சித்தியடைந்திருத்தல்.

மற்றும்

4.3.2 3.0 இன் 3.3 இற்குரிய தகைமைகளுடன் க.பொ.த (சா.த) பரீட்சையில் சித்தியடைந்திருத்தல்.

கருத்தில் கொள்ளவும்:-

ஆட்சேர்ப்பு செய்யும் போது விண்ணப்பதாரர்கள், அவர்கள் க.பொ.த உயர் தரப் பரீட்சையின் தகவல் மற்றும் தொடர்பாடல் தொழில்நுட்பப் பாடத்தில் பெற்றுள்ள தேர்ச்சி மற்றும் அப் பாடத்தில் பெற்றுக் கொண்ட புள்ளிகளின் முன்னுரிமை அடிப்படையில் நேர்முகப் பரீட்சைக்கு அழைக்கப்படுவர்.

• தெரிவு செய்வதற்கான முன்னுரிமை வரிசை

(i) நேர்முகப் பரீட்சைக்கு அழைக்கப்படும் விண்ணப்பதாரர்களிலிருந்து க.பொ.த உயர் தரப் பரீட்சையில் தகவல் மற்றும் தொடர்பாடல் தொழில்நுட்பப் பாடத்திற்கு A சித்தி பெற்றுள்ள விண்ணப்பதாரர்கள் பாடத்தில் பெற்றுள்ள புள்ளிக்கு முன்னுரிமை வழங்கி தெரிவு செய்யப்படும்.

(ii) அதன் பின்னர் தொடர்ந்தும் வெற்றிடங்கள் நிலவும் பட்சத்தில் அவற்றிற்காக க.பொ.த உயர் தரப் பரீட்சையில் தகவல் மற்றும் தொடர்பாடல் தொழில்நுட்பப் பாடத்திற்கு B சித்தி பெற்றுள்ள விண்ணப்பதாரர்கள் பாடத்தில் பெற்றுள்ள புள்ளிக்கு முன்னுரிமை வழங்கி தெரிவு செய்யப்படும்.

(iii) மேலே இலக்கம் (ii) இன் கீழ் தெரிவு செய்த பின்னரும் தொடர்ந்தும் வெற்றிடங்கள் நிலவும் பட்சத்தில் அவற்றிற்காக க.பொ.த உயர் தரப் பரீட்சையில் தகவல் மற்றும் தொடர்பாடல் தொழில்நுட்பப் பாடத்திற்கு C சித்தி பெற்றுள்ள விண்ணப்பதாரர்கள் பாடத்தில் பெற்றுள்ள புள்ளிக்கு முன்னுரிமை வழங்கி தெரிவு செய்யப்படும்.

5.0 பயிலுனர்களைத் தெரிவு செய்வதற்கான நடைமுறை

5.1 தெரிவு செய்வதற்கான அடிப்படை

5.1.1 2023ம் ஆண்டிற்குரிய க.பொ.த (உ.த) பரீட்சையில் சித்தியடைந்த விண்ணப்பதாரர்களுக்கு 2028ம் ஆண்டில் ஆசிரியர்கள் ஓய்வு பெறுவதால் பாடசாலை முறைமையினுள் ஏற்படக்கூடிய ஆசிரியர் வெற்றிடங்களின் எண்ணிக்கை மற்றும் தற்போது நிலவும் ஆசிரியர் வெற்றிடங்களும், கஷ்டப் பிரதேசங்களில் பாடங்களின் பல்வகைமையை ஏற்படுத்த வேண்டிய தேவை தொடர்பிலும் கருத்தில் கொள்ளப்பட்டு பாட மட்டத்தில் ஆசிரியர்களின் தேவைகள் கணிப்பிடப்பட்டுள்ளதுடன் அவ் எண்ணிக்கையினை 2025ம் ஆண்டில் பயிலுனர்களுக்காக கல்வியியல் கல்லூரியினுள் ஒரே தடவையில் வசதிகளை ஏற்படுத்திக் கொடுக்கக் கூடிய எண்ணிக்கையுடன் ஒப்பிட்டு ஆட்சேர்ப்பு செய்யப்படும் பயிலுனர்களின் எண்ணிக்கை தீர்மானிக்கப்பட்டுள்ளது.

5.1.1.1 ஆட்சேர்ப்பு செய்யப்படும் எண்ணிக்கையின் மீது தாக்கம் செலுத்தக் கூடிய பிரதானமான காரணியாக இருப்பது ஒவ்வொரு பாடநெறிக்கும் கல்வியியல் கல்லூரியினுள் வசதிகள் வழங்கப்படக்கூடிய மாணவர் எண்ணிக்கையாகும்.

5.1.1.2 அதற்கமைய 2023ம் ஆண்டிற்குரிய க.பொ.த (உ.த) பெறுபேறுகளின் அடிப்படையில் 2025ம் ஆண்டிற்கான ஆட்சேர்ப்புக்கள் கீழே குறிப்பிடப்பட்டுள்ளவாறு மேற்கொள்ளப்படும்.

(i) ஆட்சேர்ப்பு செய்யப்படவுள்ள மொத்த வெற்றிடங்களின் எண்ணிக்கையில் 50% சதவீதம் மாவட்ட அடிப்படையிலும் மீதி 50% சதவீதம் தேசிய அடிப்படையிலும்

ஆட்சேர்ப்பு செய்யப்படும். தேசிய மற்றும் மாவட்ட அடிப்படைக்காக வெற்றிடங்களை ஒதுக்கும் போது தேசிய அடிப்படைக்கு முன்னுரிமையளிக்கப்படும்.

- (ii) வர்த்தமானி அறிவித்தலில் குறிப்பிடப்பட்டுள்ளவாறு ஏதேனும் ஒரு பாடநெறிக்குரிய மொழி மூலத்தில் உரிய மாவட்டங்களிலிருந்து ஆட்சேர்ப்பு செய்யப்படுவதற்காக அறிவிக்கப்பட்டுள்ள எண்ணிக்கை, மாவட்ட அடிப்படையில் விண்ணப்பதாரர்கள் பெற்றுள்ள Z புள்ளிகளின் வரிசையுடன் வர்த்தமானி அறிவித்தலில் குறிப்பிடப்பட்டுள்ள ஏனைய தகைமைகளையும் முறையாக தொடர்புபடுத்தி, 4.0 இல் “கருத்தில் கொள்ளவும்” எனும் பந்தியிலும் உரிய பாடநெறிகளின் கீழ் தரப்பட்டுள்ள செயன்முறைகளுக்கும் அமைவாக ஆட்சேர்ப்பு மேற்கொள்ளப்படும்.
- (iii) மாவட்ட அடிப்படையில் வெற்றிடங்களை நிரப்பியதன் பின்னர் தேசிய மட்ட வெற்றிடங்களுக்காக தெரிவு செய்யப்படும். அதன் போது மீதியாக உள்ள விண்ணப்பதாரர்களிடையே நாட்டில் அதி கூடிய Z புள்ளிகளைப் பெற்றுள்ள வரிசையுடன் வர்த்தமானி அறிவித்தலில் குறிப்பிடப்பட்டுள்ள ஏனைய தகைமைகளையும் முறையாக தொடர்புபடுத்தி, 4.0 இல் “கருத்தில் கொள்ளவும்” எனும் பந்தியிலும் உரிய பாடநெறிகளின் கீழ் தரப்பட்டுள்ள செயன்முறைகளுக்கும் அமைவாக ஆட்சேர்ப்பு மேற்கொள்ளப்படும்
- (iv) வெற்றிடங்களை நிரப்பியதன் பின்னர் மாவட்ட அடிப்படையில் வெற்றிடமொன்று ஏற்படும் பட்சத்தில் தேசிய அடிப்படையின் கீழ் தெரிவு செய்யப்பட்டுள்ள விண்ணப்பதாரர்களைக் கொண்டு அம் மாவட்டத்தின் தகைமை வரிசை மற்றும் விருப்பிற்கு அமைய மாவட்ட வெற்றிடங்கள் நிரப்பப்படும். அதன் போது தேசிய மட்டத்தில் வெற்றிடமொன்று ஏற்படும் பட்சத்தில் குறித்த வெற்றிடம் தேசிய மட்டத்தில் நிரப்பப்படும்

5.1.2 உரிய மாகாணத்தில் அல்லது தேசிய அடிப்படையில் ஒரே Z புள்ளியைப் பெற்றுள்ள ஒன்றிற்கு மேற்பட்ட மாணவர்களிலிருந்து ஒரு மாணவரை தெரிவு செய்ய வேண்டி ஏற்படும் பட்சத்தில் முதலாவது தடவை க.பொ.த (சா.த) பரீட்சையில் 3.0 இன் 3.5 இன் கீழ் குறிப்பிடப்பட்டுள்ள பிரதானமான ஆறு (06) பாடங்களிலும் பெற்றுக் கொண்ட புள்ளிகள் கருத்தில் கொள்ளப்படும்.

அதன் படி க.பொ.த (சா.த) பரீட்சையின் பெறுபேறில் ஒரு விசேட சித்திக்கு 4 புள்ளிகளும், ஒரு அதி திறமைச் சித்திக்கு 3 புள்ளிகளும், ஒரு திறமைச் சித்திக்கு 2 புள்ளிகளும், சாதாரண சித்தியொன்றிற்கு 1 புள்ளி வீதமும் புள்ளி வழங்கப்பட்டு குறித்த மொத்தப் புள்ளிகளின் எண்ணிக்கையின் அடிப்படையில் தெரிவுசெய்யப்படும்.

5.1.3 மாவட்ட அடிப்படையில் தெரிவு செய்யும் போது ஏதேனுமொரு பாடநெறிக்கு ஏதேனுமொரு மாவட்டத்தின் கீழுள்ள மொத்த தரவு அடிப்படையினுள் தகைமைகளைப் பூரணப்படுத்திய விண்ணப்பதாரர்கள் போதியளவு எண்ணிக்கையில் இல்லாத சந்தர்ப்பத்தில், அம் மாவட்டம் உரித்தாகும் மாகாணத்தின் கீழ் விண்ணப்பித்துள்ள விண்ணப்பதாரர்களது உரிய திறமை வரிசையும், அதுவும் போதியளவு எண்ணிக்கையில் இல்லை எனின் அகில இலங்கை திறமை வரிசையையும் கருத்தில் கொண்டு குறித்த எண்ணிக்கையிலான வெற்றிடங்கள் நிரப்பப்படும்

5.2 நிரந்தர வதிவிடத்தை தீர்மானித்தல் :

5.2.1 விண்ணப்பதாரரின் நிரந்த வதிவிட மாவட்டம்/ மாகாணம் கீழே குறிப்பிடப்பட்டுள்ள செயன்முறைக்கமைய தீர்மானிக்கப்படும்.

5.2.1.1 மாவட்ட அடிப்படையில் ஆட்சேர்ப்பு செய்யும் போது விண்ணப்பதாரர் விண்ணப்பிக்கும் மாவட்டம் அவர் முதன் முதலில் க.பொ.த (உ.த) பரீட்சைக்குத் தோற்றிய வருடம் மற்றும் அதற்கு முந்திய இரண்டு வருடங்களில் நிரந்தரமாக வதிந்துள்ள மாவட்டமாகும்.

5.2.1.2 இதன் போது விண்ணப்பதாரர் முதல் தடவையாக அல்லது அதற்குப் பின்னர் ஒரு தடவையில் க.பொ.த (உ.த) பரீட்சைக்குத் தோற்றிய பாடசாலை உரித்தான, விண்ணப்பதாரர்களது நிரந்தர வதிவிடமல்லாத மாவட்டம்/ தனிப்பட்ட வதிகளைக் கருத்தில் கொண்டு உரிய காலப் பகுதியினுள் தற்காலிகமாக வதிந்த மாவட்டம்/ தற்போது வதிவிடத்தை வேறு மாவட்டம் ஒன்றிற்கு மாற்றியிருப்பின் அந்த மாவட்டம் விண்ணப்பதாரரின் நிரந்தர வதிவிட மாவட்டமாக கருத்தில் கொள்ளப்படமாட்டாது என்பது வலியுறுத்தப்படுகின்றது.

5.2.1.3 மாகாணத் திறமைகளைக் கருதும் போது விண்ணப்பதாரர் முதல் தடவை க.பொ.த (உ.த) பரீட்சைக்குத் தோற்றிய வருடம் மற்றும் அதற்கு முந்திய அண்மித்த இரண்டு வருடங்களில் அவர் நிரந்தரமாக வதிந்திருந்த மாகாணம் விண்ணப்பிக்கும் மாகாணமாக கருதப்படும்.

5.2.1.4. தேசிய மட்ட/ அகில இலங்கை திறமை வரிசையினை கருதும் போது நிரந்தர வதிவிடம் கருத்தில் கொள்ளப்படமாட்டாது.

5.2.2 அனைத்து விண்ணப்பதாரர்களும் தமது நிரந்த வதிவிடத்தை கீழே குறிப்பிடப்பட்டுள்ள செயன்முறையின் கீழ் உறுதிப்படுத்த வேண்டும்.

கருத்தில் கொள்ளவும் :-

- வாக்காளர் இடாப்பின் தரவுகள் நேர்முகப் பரீட்சை நடைபெறும் சந்தர்ப்பத்தில் தேர்தல்கள் ஆணைக்குழுவின் அனுமதியுடன் இணையத்தினூடாக பரிசோதிக்கப்படும் என்பதால், எந்தவொரு விண்ணப்பதாரரும் விண்ணப்பிக்கும் சந்தர்ப்பத்தில் அதற்குரியதான எந்தவொரு ஆவணங்களையும் முன்வைத்தலாகாது என்பதுடன், நேர்முகப் பரீட்சை நடைபெறும் சந்தர்ப்பத்தில் கீழே தரப்பட்டுள்ளவாறு உரிய உறுதிப்படுத்தல்களை மேற்கொள்ள வேண்டும்.

I. ஆட்சேர்ப்பதற்கான அடிப்படைக்குரியதாக, விண்ணப்பதாரர்கள் தமது நிரந்தர வதிவிடத்தை வாக்காளர் இடாப்பின் தரவுகளுடாக உறுதிப்படுத்த வேண்டும்.

II. விண்ணப்பதாரரின் வயது பூர்த்தியடையாத காரணத்தினால் வாக்காளர் இடாப்பில் பதிவு செய்ய முடியாத வருடங்களுக்கு, அவர்களது பெற்றோரின் பெயர்கள் உள்ளடங்கிய வாக்காளர் இடாப்பின் தரவுகளைக் கொண்டு நிரந்தர வதிவிடம் உறுதிப்படுத்தப்படல் வேண்டும்.

III. ஏதேனும் ஒரு காரணத்தினால் வேறு பாதுகாவல் ஒருவருடன் உரிய காலப் பகுதியில் நிரந்தரமாக வதிந்திருந்த விண்ணப்பதாரர்கள் அவர்கள் பாதுகாவலரிடம் இருந்த காலப் பகுதியுடன் கிராம அலுவலரால்

வழங்கப்படும் வதிவிடம் மற்றும் நற்பண்பு தொடர்பாக வழங்கப்படும் நற்சான்றிதழில் (DS - 04) - “ஏனையவை” எனும் நிரலில் குறிப்பிட்டு நேர்முகப் பரீட்சை நடைபெறும் சந்தர்ப்பத்தில் அதனை உறுதிப்படுத்த வேண்டும். இதன் போது விண்ணப்பதாரரின் பெயர் வாக்காளர் இடாப்பில் இல்லாத வருடங்களுக்கு பாதுகாவலரின் வாக்காளர் இடாப்பின் தரவுகள் மூலம் வதிவிடம் உறுதிப்படுத்தப்படல் வேண்டும்.

IV. ஏதேனும் ஒரு காரணத்தினால் உரிய மூன்று (03) வருடங்களுக்கு அல்லது அவற்றில் சிலவற்றிற்குரியதாக வாக்காளராக பதிவு செய்யாமை காரணமாக வாக்காளர் இடாப்பின் தரவுகள் மூலம் வதிவிடத்தை உறுதி செய்ய முடியாத சந்தர்ப்பங்களில் வாக்காளர் இடாப்பில் பதிவு செய்ய முடியாமைக்குரிய ஏற்றுக் கொள்ளப்படக்கூடிய காரணங்களை கிராம அலுவலரால் வழங்கப்படும் வதிவிடம் மற்றும் நற்பண்பு தொடர்பாக வழங்கப்படும் நற்சான்றிதழில் (DS-04) “ஏனையவை” எனும் நிரலில் குறித்த காலப் பகுதியினுள் நிரந்தரமாக வதிந்த பிரதேசத்தின் கிராம அலுவலரின் கையொப்பத்துடன் உறுதிப்படுத்துதல் வேண்டும்.

I. வாக்காளர் இடாப்பில் பதிவு செய்யாமை காரணமாக ஒரு வருடம் அல்லது இரண்டு வருடத்திற்கு மாத்திரம் வாக்காளர் இடாப்பில் தரவுகள் காணப்படும் சந்தர்ப்பங்களில் மீதி வருடத்திற்காக ஏற்றுக் கொள்ளப்படக்கூடிய வேறு ஆவணங்கள் மூலம் வதிவிடத்தை உறுதி செய்தல் வேண்டும். (உ+ம்: கிராம அலுவலரின் சான்றிதழ், ஆட்பதிவுத் திணைக்களத்தின் அடையாள அட்டையில் முகவரி)

VI. ஒரு வேளை மூன்று (03) வருடங்களுக்கும் அல்லாமல் ஒரு வருடத்திற்கு மாத்திரமேனும் விண்ணப்பதாரர் பதிவு செய்திருப்பின், மீதியான வருடங்களுக்கு பெற்றோரின்/ பாதுகாவலரின் வாக்கு எந்த மாவட்டத்தில் பதிவு செய்யப்பட்டிருந்தாலும் விண்ணப்பதாரரின் வாக்காளர் பதிவுக்கு முன்னுரிமையளிக்கப்படும்.

6.0 தெரிவு செய்வதற்குரிய ஏனைய விடயங்கள்

6.1. தெரிவு செய்யப்படும் விண்ணப்பதாரர்கள் உரிய பாடநெறிகளுக்கான தகுதிகளை உறுதிப்படுத்துவதற்காக ஏற்றுக்கொள்ளக்கூடிய ஆதாரங்கள் மற்றும் சான்றிதழ்களின் மூலப் பிரதிகளை நேர்முகப் பரீட்சையின் போது முன்னிலைப்படுத்துவதற்கு தயாராக இருத்தல் வேண்டும். உரிய தினத்தில் எந்தவிதமான அறிவித்தல்களும் இன்றி நேர்முகப் பரீட்சையில் கலந்துகொள்ளாத அவ் அம் மாவட்ட விண்ணப்பதாரர்களுக்குப் பதிலாக உரிய மாவட்டத்தின் தகுதிபெற்றவர் வரிசைப்படி பிரிதொரு விண்ணப்பதாரர் அழைக்கப்படுவர் என்பதுடன், வருகை தராத விண்ணப்பதாரர் தொடர்பில் மீண்டும் கருத்தில் கொள்ளப்படமாட்டாது.

6.2 அனைத்து சான்றிதழ்களும் மூலப் பிரதிகளை நேர்முகப் பரீட்சையின் போது முன்னிலைப்படுத்துவது கட்டாயம் என்பதுடன், அன்றைய தினத்தில் மூலப் பிரதிகளை முன்னிலைப்படுத்த தவறும் விண்ணப்பதாரர்கள் தெரிவு செய்யப்படுவதற்காக கருத்தில் கொள்ளப்படமாட்டார்கள்.

6.3 பாடநெறியினூடாக எதிர்பார்க்கப்படும் மட்டத்தை அடைவதற்கும் ஆசிரியர் சேவையினுள் பிரவேசிப்பதற்கும் விண்ணப்பதாரர்களிடையே காணப்படவேண்டிய உடலியல் மற்றும் உளவியல் ரீதியிலான தகுதி, கல்வி அமைச்சினால் வழங்கப்படும் நியதிகளை பின்பற்றி முதலாவது நேர்முகப்

பரீட்சையின் போது உரிய நேர்முகப் பரீட்சை சபையினரால் பரிசோதிக்கப்படும். இதன் போது பாடநெறியினைத் தொடர்வதற்கும் ஆசிரியர் தொழிலில் பிரவேசிப்பதற்கும் விண்ணப்பதாரரிடம் காணப்படும் உடலியல் மற்றும் உளவியல் தகைமைகள் போதுமானவையா என்பது தொடர்பில் அவர்கள் அவர்களது பரிந்துரையை முன்வைப்பர்

- 6.4 மேலே 6.3ம் பந்தியின் பிரகாரம் தகுதிகளுடன் கூடிய மற்றும் ஆட்சேர்ப்பதற்கான நியதிகளின் கீழ் தகைமைகளைக் கொண்டுள்ள விண்ணப்பதாரர்களுக்கு பதிவுத் தபால் மூலம் அது தொடர்பில் அறியப்படுத்தப்படுவர். குறித்த விண்ணப்பதாரர்களைப் பதிவு செய்ய முன்னர் விண்ணப்பிக்கும் போது முன்னிலைப்படுத்திய தரவுகளின் துல்லியத் தன்மை மீண்டும் பரிசோதிக்கப்படும் என்பதுடன், அதன் படி தகைமைகளைப் பூர்த்தி செய்துள்ள விண்ணப்பதாரர்கள் மாத்திரம் உரிய தேசிய கல்வியியல் கல்லூரிகளில் உரிய பாடநெறிகளுக்கு பதிவு செய்யப்படுவர். தேசிய கல்வியல் கல்லூரியில் பதிவுசெய்ய வேண்டிய திகதி முதல் பத்து (10) கடமை தினங்களுக்குள் பதிவு செய்யாத பட்சத்தில் பிரவேசிப்பதற்கான வாய்ப்பினை அவர் இழக்க நேரிடும். அதன் படி ஏற்படக்கூடிய வெற்றிடங்களுக்காக ஆட்சேர்ப்பு அடிப்படையின் கீழ் உரிய தரவு அடிப்படையில் குறிப்பிடப்பட்டுள்ள விண்ணப்பதாரர்கள் உரிய திறமை வரிசைப்படி நேர்முகப் பரீட்சைக்கு அழைக்கப்பட்டு தெரிவு செய்யப்படுவர்.

6.4.1 ஆகையால் உரிய காலப் பகுதியினுள் பதிவு செய்யாத விண்ணப்பதாரர்களால் விடுக்கப்படும் கோரிக்கைகள் தொடர்பில் ஒருபோதும் கருத்தில் கொள்வதற்கான வாய்ப்புக்கள் இல்லை என்பதைக் கருதவும்.

- மேலே இலக்கம் 6.4 அல்லது 6.4 இன் கீழ் நேர்முகப் பரீட்சை நடைபெறும் சந்தர்ப்பத்தில் பரிந்துரை வழங்க முடியாத வகையிலான ஏதேனுமொரு விசேடமான பிரச்சனைக்குரிய நிலைமைகள் அவதானிக்கப்படும் பட்சத்தில் மாத்திரம் கல்வி அமைச்சின் விசேட குழுவொன்றிற்கு அவை முன்னிலைப்படுத்தப்படும். குறித்த அறிக்கை கல்வியியல் கல்லூரிகள் சபை/ கல்விச் செயலாளருக்கு முன்னிலைப்படுத்தப்பட்டு தீர்மானங்கள் நடைமுறைப்படுத்தப்படும்.

- 6.5. முதலாம் மற்றும் இரண்டாம் நேர்முகப் பரீட்சைகளுக்கு தோற்றியதன் பின்னர் கல்வியியல் கல்லூரியின் பதிவு செய்வதற்காக தெரிவு செய்யப்படும் விண்ணப்பதாரர்கள் கல்வியியல் கல்லூரிக்க அனுமதிக்கப்பட முன்னர் தமது சுகாதார நிலைமைகளை உறுதிப்படுத்துவதற்கான மருத்துவப் பரிசோதனை ஒன்றிற்கு தோற்ற வேண்டும்.

- 6.6. எந்தவொரு விண்ணப்பதாரரும் தமது தகைமைகளுக்கமைய, ஒரு பாடநெறிக்கு அல்லது ஒன்றிற்கு மேற்பட்ட பாடநெறிகளுக்கு விண்ணப்பிக்க முடியும். இருப்பினும் திறமை வரிசைப்படி தகுதி பெற்றும் பாடநெறிக்கு மாத்திரமே நேர்முகப் பரீட்சைக்கு அழைக்கப்படுவர் என்பதுடன், ஒன்றிற்கு மேற்பட்ட பாடநெறிகளுக்கு தெரிவு செய்யப்படுவதற்கு தகைமைகளைக் கொண்டிருக்கும் பட்சத்தில் விண்ணப்பதாரரின் பாடநெறி விருப்புத் தெரிவு வரிசைக்கு முன்னுரிமை வழங்கி ஒரு பாடநெறிக்கு தெரிவு செய்யப்படுவார்.

- 6.7 தேசிய தொழில்நுட்பக் கல்வியியல் கல்லூரியின் ஏதேனும் ஒரு பாடநெறிக்கு பதிவு செய்த பின்னர் சில வேளைகளில் பிரிதொரு தேசிய கல்வியியல் கல்லூரியின் பாடநெறி ஒன்றிற்கு பிற்காலத்தில் தெரிவு செய்யப்படும் பட்சத்தில் அதற்கு ஒரு போதும் அனுமதி வழங்கப்படமாட்டாது.

6.8 போதியளவு ஆசிரியர் தேவைகள் இல்லாத பாடநெறிகளை இரத்துச் செய்தல், ஆட்சேர்ப்பு செய்யப்படும் பயிலுனர்களின் எண்ணிக்கையைத் தீர்மானித்தல் மற்றும் ஒவ்வொரு பாடநெறிகளையும் நிறுவனத்தினால் நிலைப்படுத்துதல் தொடர்பில் இறுதித் தீர்மானம் கல்வியியல் கல்லூரிகள் சபை/ கல்விச் செயலாளரால் எடுக்கப்படும்.

7.0 பாடநெறிக்கு விண்ணப்பிப்பதற்கு அல்லது அனுமதிக்கப்படுவதற்கு தகுதியற்றவர்கள்

7.1 ஏற்கனவே அரசு அல்லது அரசு உதவி பெறும் பாடசாலைகளில் அல்லது அரசில் பதிவு செய்யப்பட்ட பிரிவேனாக்களில் அல்லது அனுமதிக்கப்பட்ட வேறு கல்வி நிறுவனங்களில் ஆசிரியர் நியமனம் பெற்றுள்ளவர்கள்,

7.2. அரசு பாடசாலை ஒன்றில் ஆசிரியர் நியமனம் ஒன்றிற்காக தெரிவு செய்யப்பட்டுள்ளவர்கள்.

7.3. ஏற்கனவே தேசிய கல்வியியல் கல்லூரி ஒன்றில் பாடநெறி ஒன்றை தொடர்கின்ற அல்லது தொடர்ந்த பின்னர் இடைவிலகிச் சென்ற அல்லது தொடர்ந்து நிறைவு செய்தவர்கள்

7.4. அரசு பல்கலைக்கழகமொன்றில்/ அரசு பல்கலைக்கழக கல்லூரி ஒன்றில் க.பொ.த (உ.த) தகைமைகளின் அடிப்படையில் ஆட்சேர்க்கப்படும் பட்டங்கள்/ டிப்ளோமா பாடநெறிகளை தொடர்வதற்காக அரசின் இலவசக் கல்வி வரப்பிரசாதங்களின் கீழ் உள்ளக மாணவர் ஒருவராக பதிவு செய்துள்ள/ கற்றுக் கொண்டிருக்கும்/ பட்டப் பாடநெறி ஒன்றை கற்று நிறைவு செய்துள்ளவர்கள்,

கருத்தில் கொள்ளவும் :-

பல்கலைக்கழகத்தில் முதன்மைப் பட்டப் பாடநெறி ஒன்றைத் தொடர்வதற்காக பல்கலைக்கழக மாணியங்கள் ஆணைக்குழுவின் நிகழ்நிலை முறைமை ஊடாக பதிவு செய்திருப்பதும் தேசிய கல்வியியல் கல்லூரிக்கு விண்ணப்பிப்பதற்கு தகுதியற்றவராவதற்கு காரணமாகின்றது.

7.5 ஒழுக்காற்று அடிப்படையில் அல்லது வேறு காரணங்களால் தேசிய கல்வியியல் கல்லூரி ஒன்றில் மாணவராக இருந்து நீக்கப்பட்டு இரத்துச் செய்யப்பட்டவர்கள்.

7.6 திருமணம் பதிவு செய்யப்பட்டுள்ளவர்கள் அல்லது விவாகரத்தான விண்ணப்பதாரர்கள்

8.0 பாடநெறிக்குரிய நிபந்தனைகள்.

8.1 பாடநெறிக் காலம் நான்கு வருடங்களாகும். அது தேசிய கல்வியியல் கல்லூரியின் மூன்று வருட வதிவிட நிறுவனப் பயிற்சியையும், பாடசாலை மற்றும் தொழில்நுட்ப நிறுவனம் ஒன்றிற்கு இணைப்புச் செய்யப்பட்டு 12 மாதங்களுக்கு கட்டுருப் பயிற்சி ஒன்றையும் உள்ளடக்கியிருக்கும். மூன்றாம் வருட நிறைவில் நடாத்தப்படும் இறுதி வெளிவாரிப் பரீட்சைக்குத் தோற்றுவதற்காக பயிலுனர்களின் வரவு 90% சதவீதத்திற்கு குறையாமல் இருப்பது கட்டாயமாகும்.

8.2

சகல பயிலுனர்களும் முதலாம், இரண்டாம் மற்றும் மூன்றாம் வருடங்களில் நடாத்தப்படும் உள்ளக தொடர் மதிப்பீடு மற்றும் உள்ளகப் பரீட்சைகள் மற்றும் இறுதி வெளிவாரிப் பரீட்சை ஆகியவற்றில் சித்தியடைதல் வேண்டும்.

8.3 பயிலுனர் ஒருவருக்கு தங்கியிருந்து கல்விசார் செயற்பாடுகளில் ஈடுபடும் மூன்று வருடங்களுக்கும் ஒரு வருடத்தில் பத்து (10) மாதங்களுக்கு மாதாந்தம் ரூ. 8000/- பெறுமதியான உணவு மற்றும் வதிவிட வசதிகள் வழங்கப்படும். கட்டுருப்

பயிற்சிக்குரிய வருடத்தினுள் பத்து (10) மாதங்களுக்கு மாதாந்தம் ரூ.8000/- வீதம் மாதாந்த கொடுப்பனவு வழங்கப்படும். தனிப்பட்ட தேவைகளுக்குரிய ஏனைய செலவினங்கள் பயிலுனரால் ஏற்றுக் கொள்ளப்படல் வேண்டும்.

8.4 தேசிய கல்வியியல் கல்லூரி ஒன்றில் பதிவு செய்யும் விண்ணப்பதாரர்கள் பாடநெறிக்காக செலவு செய்யப்படும் நிதி மற்றும் ஏனைய உட்கட்டமைப்பு வசதிகளை வழங்குவதற்காக கல்வி அமைச்சுடன் ரூ. பத்து இலட்சம் (1,000,000.00) பெறுமதியான பிணை மற்றும் உடன்படிக்கையில் கைச்சாத்திட வேண்டும். விண்ணப்பதாரர் தேசிய கல்வியியல் கல்லூரியில் பதிவு செய்த தினம் முதல் அறுபது (60) நாட்காட்டி நாட்களுக்குள் பாடநெறியிலிருந்து இடைவிலகுவதாயின் பயிலுனருக்காக அரசினால் செய்யப்படும் செலவினை மீளச் செலுத்தாமல் விலக முடியும். விண்ணப்பதாரர் தேசிய கல்வியியல் கல்லூரியில் பதிவு செய்த திகதி முதல் அறுபது (60) நாட்காட்டி நாட்களுக்குப் பின்னர் விலகும் போது இந்த பிணை மற்றும் உடன்படிக்கையின் மொத்த தொகையினை (ரூ. 1,000,000.00) அரசிற்கு செலுத்த வேண்டும். அத்துடன் எவரேனும் ஒரு விண்ணப்பதாரர் எந்தவித முறையான அறிவித்தலுமின்று ஒரு மாதத்திற்கு குறையாத காலத்திற்கு பாடநெறியில் கற்கைச் செயற்பாடுகளில் பங்கேற்கவில்லை எனின் அவர் பாடநெறியை விட்டு இடைவிலகியவராக கருதப்பட்டு பிணைமுறி மற்றும் உடன்படிக்கையில் குறிப்பிடப்பட்டுள்ள மொத்த தொகையான ரூ. 1,000,000.00 நிதியினை அறவிட்ட பின்னர் பாடநெறியிலிருந்து நீக்கப்படுவர்.

பாடநெறியினை வெற்றிகரமாக நிறைவு செய்த பின்னர் அரசு பாடசாலை ஒன்றிற்கு வழங்கப்படும் ஆசிரியர் நியமனத்தை ஏற்றுக் கொள்ளவில்லை எனின், பிணைமுறி மற்றும் உடன்படிக்கையில் குறிப்பிடப்பட்டுள்ள மொத்த தொகையை (ரூ.1,000,000.00) அரசிற்கு செலுத்த வேண்டும். அத்துடன் பாடநெறியை வெற்றிகரமாக நிறைவு செய்த பின்னர் அரசு பாடசாலை ஒன்றிற்கு வழங்கப்படும் ஆசிரியர் நியமனத்தைப் ஏற்றுக் கொண்ட பின்னர் ஐந்து (05) வருடங்கள் அரசிற்கு சேவையாற்றாத ஒருவர், சேவையாற்றுவதற்கான ஐந்து வருடங்களில் மீதியாக உள்ள காலத்திற்குரிய (மாத அடிப்படையில் கணிப்பிட்டு) தொகையினை செலுத்த வேண்டும்.

அந்த நிதி பின்வருமாறு கணிப்பிடப்படுகின்றது.

ரூ1,000,000 x பூரணப்படுத்துவதற்கு மீதமாக உள்ள மாதங்களின் எண்ணிக்கை
60 மாதங்கள்.

8.4.1 விசேட மருத்தக் காரணங்களுக்காக பாடநெறிக் காலப் பகுதியினுள் பாடநெறியை விட்டு இடைவிலகிச் செல்வதாயின் கீழே குறிப்பிடப்பட்டுள்ள ஆவணங்களின் உதவியுடன் நோயின் உண்மை நிலைமையினை உறுதிப்படுத்த வேண்டும்.

- நோய் நிலைமைக்காக சிகிச்சைப் பெற்றுக்கொள்வதற்குரிய ஏற்றுக் கொள்ளக்கூடிய மருத்துவ அறிக்கைகள்
- தொடர்ந்தும் கற்றல் செயற்பாடுகளில் ஈடுபடுவதற்குப் பொருத்தமான சுகாதார நிலைமையில் இல்லை என்பதாக அரசு வைத்தியர் ஒருவருடாக உறுதிப்படுத்தப்பட்ட கடிதம்.

உரிய ஆவணங்கள் தொடர்பில் கருத்தில் கொண்டு, கல்வியியல் கல்லூரியின் முகாமைத்துவக் குழுவின் அவதானிப்புக்கள் மற்றும் பரிந்துரைகளை முன்வைத்த பின்னர், கல்வி அமைச்சின் உத்தியோகத்தர்களை உள்ளடக்கிய குழு ஒன்றிற்கும் சுகாதார அமைச்சிற்கும் முன்னிலைப்படுத்தப்படும் என்பதுடன், அதன் போது அரசு வைத்தியசாலை வைத்தியர் ஒருவரின் அல்லது மருத்துவ சபையொன்றின் பரிந்துயைப் பெற்றுக் கொண்டு, அதற்காக கல்வியியல்

கல்லூரிகள் சபை/ கல்விச் செயலாளரின் அனுமதியைப் பெற்று, எந்தவொரு அறவீடுகளுமின்றி பாடநெறியிலிருந்து விலகுவதற்கு அனுமதி வழங்கப்படும்.

8.4.2 சட்டபூர்வமாக பாடநெறியிலிருந்து விலகாமல், பாடநெறிக் காலப் பகுதியினுள் அல்லது நிரந்தர ஆசிரியர் நியமனம் வழங்கப்படும் காலத்திற்கிடையே அல்லது வெளிநாட்டுக்கு செல்வதற்கு எந்தவொரு பயிலுனர்களுக்கும் அனுமதி வழங்கப்படமாட்டாது.

8.5 பாடநெறியிலிருந்து இடைநடுவே ஒழுக்காற்று ரீதியான காரணங்களுக்காக அல்லது ஆட்சேர்ப்பு செயற்பாடுகளுக்காக போலியான தகவல்களை முன்னிலைப்படுத்தியமைக்காக 7.0 பந்தியில் குறிப்பிடப்பட்டுள்ள விண்ணப்பிப்பதற்கு அல்லது அனுமதிக்கப்படுவதற்கு தகுதியற்றவர்கள் எனும் பந்திக்குரியதாக உண்மைத் தகவல்களை மறைத்த காரணத்தினால் பாடநெறியிலிருந்து நீக்க வேண்டிய சந்தர்ப்பம் ஏற்படும் பட்சத்தில் உடன்படிக்கை மற்றும் பிணை முறிக்குரிய முழுமையான தொகையினை (ரூ. 1,000,000.00) அறவிடுவதற்கு நடவடிக்கையெடுக்கப்படும்.

8.6 பாடநெறி நடைபெறும் காலப் பகுதியினுள் பயிலுனருக்கு 7.4 பந்தியில் தரப்பட்டுள்ளவாறான பாடநெறி ஒன்றைத் தொடர்வதற்கு ஒருபோதும் அனுமதியளிக்கப்படமாட்டாது. அவ்வாறாக பாடநெறி ஒன்றைத் தொடர்வதாக உறுதிப்படுத்தப்படும் பட்சத்தில் பயிலுனரால் கைச்சாத்திடப்பட்ட பிணை முறி மற்றும் உடன்படிக்கையின் மொத்த பெறுமதியினை (ரூ. 1,000,000.00) அறவிட்டதன் பின்னர் பாடநெறியிலிருந்து நீக்கப்படுவர்.

8.7 வர்த்தமானி அறிவித்தலின் 7.4ம் பந்தியில் தரப்பட்டுள்ள தகைமைகள் மற்றும் நிபந்தனைகளுக்கு உட்பட்டு வேறு ஏதேனும் ஒரு அரசு உயர் கல்வி நிறுவனமொன்றில் தொழிற் பயிற்சிப் பாடநெறி ஒன்றை/ டிப்ளோமா அல்லது உயர் டிப்ளோமா பாடநெறி ஒன்றை தொடர்வதற்காக பதிவு செய்துள்ள/ பாடநெறியை தொடரும் விண்ணப்பதாரர்கள் கல்வியியல் கல்லூரிக்கு அனுமதிக்கப்படுவதற்காக தெரிவு செய்யப்பட்டால், அதில் பதிவு செய்யும் தினத்தில் மேற்கூறப்பட்ட நிறுவனம் ஒன்றில் தாம் பதிவு செய்துள்ள/ தொடரும் பாடநெறியிலிருந்து வர்த்தமானி அறிவித்தல் வெளியிடப்பட முன்னரான ஒரு தினத்தில் முறையாக விலகியமையை உறுதிப்படுத்துவதற்கான ஆவணங்கள் கல்வியல் கல்லூரிக்கு சமர்ப்பிக்கப்படுவது கட்டாயம் ஆகும். அவ்வாறு செய்யத் தவறும் விண்ணப்பதாரர்கள் கல்வியியல் கல்லூரியில் பதிவு செய்யப்படமாட்டார்கள்.

8.8 பாடநெறிக் காலப் பகுதியினுள் பயிலுனர் திருமணப் பதிவு செய்தால் அல்லது விண்ணப்பிக்கும் போது/ கல்வியியல் கல்லூரியில் பதிவு செய்ய முன்னர் திருமணப் பதிவு செய்திருப்பின்/ விவாகரத்துப் பெற்றிருப்பின், அது தொடர்பில் உறுதிப்படுத்தப்படும் பட்சத்தில் அவர்கள் கல்லூரியிலிருந்து விலக்கப்படுவர். திருமணமாகியமை வெளிப்படுத்தப்பட்ட பின்னர் பல்வேறு காரணங்களை முன்வைத்து பாடநெறிக் காலத்தினுள் விவாகரத்துப் பெறுபவர்கள் மீண்டும் பயிலுனர் மாணவர்களாக இணைத்துக் கொள்ளப்படமாட்டார்கள்.

8.9 பாடநெறிக் காலப் பகுதியினுள் எதிர்பார்க்கப்பட்ட நடத்தை, வரவு, உற்சாகம் மற்றும் கல்விசார் செயற்பாடுகளில் முன்னேற்றத்தை வெளிக்காட்டாத (இணைப் பாடவிதான செயற்பாடுகள் உட்படலாக) பயிலுனர்கள் பயிற்சியிலிருந்து நீக்கப்படும். அவ்வாறே நிறுவனத்தில் பயிற்சியில் உள்ள முதலாவது வருடத்தில் நடாத்தப்படும் மதிப்பீட்டில் திருப்திகரமான நிலையை அடையத் தவறும்

பட்சத்தில் பாடநெறியிலிருந்து நீக்கப்படுவார். இவ் விடயம் தொடர்பில் இறுதித் தீர்மானம் கல்வியியல் கல்லூரிகள் சபை/ கல்விச் செயலாளரால் எடுக்கப்படும்.

8.10 பாடநெறிக் காலப் பகுதியினுள் பயிலுனர் உடலியல் மற்றும் உளவியல் தகுதி தொடர்பில் பீடாதிபதியிடமிருந்து அல்லது கட்டுப் பயிற்சிக் காலத்தில் அதிபரிடமிருந்து முறைப்பாடுகள் கிடைக்கப்பெறும் பட்சத்தில் மீண்டும் நேர்முகப் பரீட்சைக்கு உட்படுத்தப்படமாட்டார். அதன் அறிக்கையினை கல்வியியல் கல்லூரிகள் சபையில்/ கல்விச் செயலாளரிடம் முன்னிலைப்படுத்தி இறுதித் தீர்மானம் வழங்கப்படும்.

8.11 பாடநெறிக் காலப் பகுதியினுள், கல்வியியல் கல்லூரியின் ஒழுக்கச் சட்டக் கோவைக்கு முரணாக ஏதேனும் ஒரு செயற்பாட்டில் ஈடுபட்டமை உறுதிப்படுத்தப்படும் பட்சத்தில் அது தொடர்பில் கல்வியியல் கல்லூரி ஒழுக்காற்று சபையின் பரிந்துரைக்கு அமைவாக குறிப்பிட்ட காலப் பகுதிக்கு வகுப்புத் தடை/ பாடநெறிக் காலத்தை நீடித்தல்/ பாடநெறியிலிருந்து நீக்குதல்/ வேறு பொருத்தமான தண்டனை ஒன்றை வழங்குதல் போன்றவற்றிற்கான அதிகாரம் கல்வியியல் கல்லூரிகள் சபை/ கல்விச் செயலாளருக்கு உள்ளது.

8.12 பாடநெறியினைத் தொடரும் காலப் பகுதியினுள் உரிய பயிலுனர்களுக்கு அல்லது ஏதேனும் வேறு பாடநெறிகளைத் தொடர்வதற்காக வார நாட்களில்/ வார இறுதி நாட்களில் நிறுவனத்திலிருந்து வெளிச் செல்வதற்கு ஒரு போதும் அனுமதியளிக்கப்படமாட்டாது.

8.13 கல்விமாணி பட்டதாரி ஆசிரியர்கள் முதல் ஐந்து வருடங்களுக்குள் ஆசிரியர் சேவையில் ஈடுபடும் போது ஏதேனும் ஒரு காரணத்தினால் சேவையிலிருந்து இடைவிலகுவதாயின் அல்லது சேவையிலிருந்து இடைவிலகி வெளிநாடு செல்வதாயின் உரிய பிணைமுறி மற்றும் உடன்படிக்கைக்கு அமைய மொத்தப் பெறுமதியில் (ரூ. 1,000,000.00) மீதியாக உள்ள காலப் பகுதியில் அறவிடப்படவேண்டிய நிதியினை (மாதங்களாக கணிப்பிட்டு) அரசிற்கு செலுத்த வேண்டும்.

குறித்த தொகை பின்வருமாறு கணிக்கப்படுகின்றது.

$$\frac{\text{ரூ } 1,000,000 \times \text{பூரணப்படுத்துவதற்கு மீதமாக உள்ள மாதங்கள்.}}{60 \text{ மாதங்கள்}}$$

கருத்தில் கொள்ள வேண்டும் :-

- முதல் ஐந்து வருடங்களுக்குள் 8.13 பந்தியில் குறிப்பிடப்பட்டுள்ளவாறு சேவையிலிருந்து விலகும் பட்சத்தில் மீண்டும் தேசிய கல்வியியல் கல்லூரிக் கல்விமாணி பட்டதாரி ஒருவராக ஆசிரியர் சேவைக்குள் பிரவேசிப்பதற்கு வாய்ப்பளிக்கப்படமாட்டாது.
- அரசு பாடசாலை ஒன்றில் முதல் நியமனம் பெற்ற திகதி முதல் ஐந்து (05) வருடங்கள் முனைப்புடனான சேவைக் காலத்தை பூர்த்தி செய்யாத பட்சத்தில் குறித்த கல்வியியல் கல்லூரிக் கல்விமாணிப் பட்டதாரி ஆசிரியர் உரிய விவரிக்கப்பட்ட பட்டச் சான்றிதழைப் பெற்றுக் கொள்வதற்காக விண்ணப்பிப்பதற்கு உரித்தற்றவராகின்றார்.
- ஆசிரியர் சேவையில் முதல் ஐந்து வருடங்களையும் பூர்த்தி செய்யாத, தகுதான் காலத்திற்குட்பட்ட தேசிய கல்வியியல் கல்லூரிக் கல்விமாணிப் பட்டதாரி ஆசிரியர்கள் கல்விச் செயலாளரின் 24/2017 சுற்றுநிருபத்தின் பிரகாரமும்

வர்த்தமானி அறிவித்தல், உடன்படிக்கை, பிணைமுறி, தாபன விதிக்கோவையில் சட்டங்கள் மற்றும் ஒழுங்கு விதிமுறைகள் மற்றும் உரிய காலப்பகுதியில் செல்லுபடியாகும் சட்டங்களுக்கு அமைவாக கல்விசார் செயற்பாடுகளுக்காக மாத்திர சம்பளமற்ற விடுமுறை பெற்று வெளிநாடு செல்ல முடியும்.

- ஆசிரியர் சேவையில் முதல் ஐந்து வருடங்களைப் பூர்த்தி செய்யாத, இருப்பினும் சேவையில் உறுதிப்படுத்தப்பட்ட தேசிய கல்வியியல் கல்லூரியின் கல்விமாணி ஆசிரியர்களுக்கு கல்விச் செயலாளரின் 24/2017 சுற்றுநிருபத்தின் பிரகாரமும் வர்த்தமானி அறிவித்தல், உடன்படிக்கை, பிணை முறி, தாபன விதிக்கோவையின் XII ம் அத்தியாயத்தின் 16ம் பந்திக்கமைய உரிய காலப் பகுதியில் செல்லுபடியாகும் சட்டங்களுக்கமைய கல்விசார் செயற்பாடுகள்/ தொழில்களுக்காக சம்பளமற்ற விடுமுறை பெற்று வெளிநாடு செல்ல முடியும்.

8.14 பாடநெறியை வெற்றிகரமாக பூர்த்தி செய்யும் பயிலுனர்களுக்கு கல்விமாணி பட்டம் வழங்கப்படும். பாடநெறி சார்ந்த வேலைகள் மற்றும் ஆளுமை அபிவிருத்தி (கட்டாயமாக பங்கேற்க வேண்டிய இணைப்பாடவிதான செயற்பாடுகள் உட்படலாக) ஆகியன பாடநெறிக் காலப் பகுதியினுள் தொடர்ச்சியாக மதிப்பீடு செய்யப்படும் என்பதுடன், இந்த மதிப்பீடுகள் கல்விமாணி பட்டத்தை வழங்குவதற்காக நாடாத்தப்படும் இறுதி மதிப்பீட்டின் ஒரு பகுதியாகும்.

8.15 கல்விமாணி பட்டத்தைப் பெற்றுக் கொண்ட பயிலுனர்களுக்கு அரசு பாடசாலைகளில் ஆசிரியர் நியமனம் வழங்கப்படும். அவர்கள் மாவட்ட/ மாகாண/ தேசிய அடிப்படையில் ஆட்சேர்ப்பு செய்யப்பட்டாலும், நிலைப்படுத்தும் போது உரிய மாவட்டத்தில்/ உரிய மாகாணத்தில் வெற்றிடங்கள் இல்லை எனின், நாட்டின் எந்தவொரு இடத்திலேனும் சேவையாற்றுவதற்கு இணங்க வேண்டும். நிலைப்படுத்துவது தொடர்பான இறுதித் தீர்மானம் எடுக்கும் அதிகாரம் அரசாங்க சேவைகள் ஆணைக்குழுவின் கல்விச் சேவைகள் குழுவின் அனுமதியுடன் கல்வியியல் கல்லூரிகளை சபை/ கல்விச் செயலாளரைச் சாரும்.

8.15.1 பாடநெறிகளுக்கு தெரிவு செய்யும் நேர்முகப் பரீட்சைகளுக்கு அழைக்கப்படும் விண்ணப்பதாரர்கள் மேற்படி நிபந்தனைகளுக்கு இணங்குவதாயின் மாத்திரம் குறித்த நேர்முகப் பரீட்சைக்கு தோற்ற வேண்டும்.

8.15.2 மேற்படி நிபந்தனைகளின் கீழ் பாடநெறியினை தொடரும் விண்ணப்பதாரர்கள் கட்டாயமாக தாம் கற்கும் பாடநெறிக்குரிய பாடத்தைக் கற்பிக்கும் பணிகளில் ஈடுபடவேண்டும். அத்துடன் கல்விமாணி பட்டத்தை பூரணப்படுத்தியதன் பின்னர், மாவட்ட/ மாகாண/தேசிய அடிப்படையில் ஆட்சேர்ப்பு செய்யப்படும் விண்ணப்பதாரர்கள் முதல் நியமனம் பெறும், தாம் நிரந்தரமாக வதியும் மாவட்டத்தின்/ நிரந்தரமாக வதியும் மாகாணத்தின் அல்லது தேசிய அடிப்படையின் கீழ் தெரிவுசெய்யப்படும் மாவட்டத்தில் அல்லது முதல் நியமனம் பெறும் எந்தவொரு மாவட்டம்/ மாகாணத்திலும் முதல் நியமனத் திகதி முதல் ஆகக்குறைந்தது ஐந்து (05) வருடங்கள் கட்டாயமாக சேவையாற்றும் நிபந்தனையின் கீழ் கல்வி அமைச்சுடன் பிணை முறி மற்றும் உடன்படிக்கை ஒன்றில் கைச்சாத்திட வேண்டும்.

8.16 ஆட்சேர்ப்பு நடைமுறையினை நடைமுறைப்படுத்தும் போது அது தொடர்பில் உரிய உத்தியோகத்தர்களுக்கு பயிலுனர் அல்லது அவருடன் தொடர்புடைய எவரேனும்

ஒருவர் முறையற்ற ரீதியில் செல்வாக்குச் செலுத்துவதானது ஆட்சேர்ப்பதற்கான தகுதியின்மையாக கருதப்படும்.

8.17 விண்ணப்பதாரர்கள் விண்ணப்பிக்கும் பாடநெறிகளுக்குரிய அனைத்து கல்வி மற்றும் ஏனைய தகைமைகள் விண்ணப்பிக்கும் இறுதித் திகதிக்கு (2025/01/10.) அல்லது அதற்கு முன்னர் பூர்த்தி செய்யப்பட்டிருத்தல் வேண்டும்.

8.18 கல்வியியல் கல்லூரியில் ஏதேனும் ஒரு பாடநெறிக்கு உரிய மொழி மூலத்தில், உரிய மாவட்டத்திலிருந்து ஆட்சேர்ப்பு செய்யப்படவேண்டிய எண்ணிக்கையினைப் பூரணப்படுத்துவதற்காக மாவட்ட/ மாகாண/ தேசிய திறமை வரிசை அடிப்படையில் தகைமை பெற்றவர்கள் போதியளவு இல்லை எனின் குறித்த கல்வியியல் கல்லூரியில் நடைமுறைப்படுத்தப்படும் ஏனைய பாடநெறிகளுள் கல்வி முறைமையில் நிலவும் அதிக ஆசிரியர் தேவைகளுடன் கூடிய பாடநெறிகளுக்கு முன்னுரிமை கிடைக்கும் வகையில், அவ் அப் பாடநெறிகளின் கீழ் தேசிய மட்டத்தில் தகுதிபெற்ற விண்ணப்பதாரர்களைக் கொண்டு மீதி வெற்றிடங்கள் நிரப்பப்படும்.

9.0 விண்ணப்பிப்பதற்கான ஆலோசனைகள் :

- வர்த்தமானி அறிவித்தலின் 12.0 அட்டவணையில் குறிப்பிடப்பட்டுள்ளவாறு ஒவ்வொரு பாடநெறிகளுக்கும் தெரிவு செய்யப்படும் எண்ணிக்கைகள் தொடர்பில் தெளிவான புரிதலைப் பேற்று அதற்கமைய விண்ணப்பிக்க வேண்டும்.

9.1 அதி விசேடம் :

9.1.1 அனைத்து விண்ணப்பதாரர்களும் நிகழ்நிலை முறைமை (Online System) ஊடாக மாத்திரமே விண்ணப்பிக்க வேண்டும்.

கருத்தில் கொள்ளவும்: பதிவு தபாலில் விண்ணப்பப் படிவங்களை அனுப்பிவைக்கவேண்டிய அவசியமில்லை

9.1.2 நிகழ்நிலை முறைமையூடாக (Online System) விண்ணப்பிக்கும் போது ஆங்கில மொழியில் மாத்திரமே விண்ணப்பிக்க வேண்டும் அதன் படி நிகழ்நிலை முறைமையினுள் பிரவேசிப்பதற்காக கீழே குறிப்பிடப்பட்டுள்ள இணைப்பினைப் பயன்படுத்தி நிகழ்நிலை முறைமையினுள் பிரவேசித்து உரிய படிமுறைகளைப் பின்பற்றி தங்களது விண்ணப்பப் படிவத்தை சமர்ப்பிக்க வேண்டும்.

<https://ncoe.moe.gov.lk/NcoeTechApp/>

9.2 வர்த்தமானி அறிவித்தலில் குறிப்பிடப்பட்டுள்ள ஆலோசனைகளை நன்கு வாசித்து மிகச் சரியாக தரவுகளை வழங்குவதற்கான முழுப் பொறுப்பும் விண்ணப்பதாரரைச் சாரும். விசேடமாக விண்ணப்பிக்கும் பாடநெறி தொடர்பில் தகவல்கள் அல்லது வேறு திருத்தங்களை மேற்கொள்வதற்காக பின்னராக விடுக்கப்படும் கோரிக்கைகள் கருத்தில் கொள்ளப்படமாட்டாது.

9.3 வர்த்தமானி அறிவித்தலில் குறிப்பிடப்பட்டுள்ள நிபந்தனைகள், தகைமைகள் மற்றும் வெற்றிடங்களின் எண்ணிக்கை ஆகியன தொடர்பில் விசேட கவனம் செலுத்தி, அனைத்து விண்ணப்பதாரர்களும் உச்ச பட்சமாக மூன்று (02) பாடநெறிகளுக்கு விண்ணப்பிக்க முடியும்.

9.4 வர்த்தமானி அறிவித்தலின் 5.2 – “நிரந்தர வதிவிடத்தை தீர்மானித்தல்” என்பதன் கீழ் 5.2.1ம் பந்திக்குரிய மாவட்டங்களின் இலக்கங்கள் கீழ்வருமாறு,

- குறித்த மாவட்ட இலக்கம் தொடர்பில் விசேட கவனம் செலுத்தி விண்ணப்பதாரர்கள் நிரந்தரமாக வதியும் மாவட்டத்திற்குரிய இலக்கம் சரியாக அனுப்பிவைக்கப்படல் வேண்டும்

மாவட்டம்	மாவட்ட இலக்கம்
கொழும்பு	01
கம்பஹா	02
களுத்துறை	03
கண்டி	04
மாத்தளை	05
நுவரெலியா	06
காலி	07
மாத்தறை	08
ஹம்பாந்தோட்டை	09
யாழ்ப்பாணம்	10
கிளிநொச்சி	11
மன்னார்	12
வவுனியா	13
முல்லைத்தீவு	14
மட்டக்களப்பு	15
அம்பாறை	16
திருகோணமலை	17
குருணாகல்	18
புத்தளம்	19
அநுராதபுரம்	20
பொலன்னறுவை	21
பதுளை	22
மொணராகல்	23
இரத்தினபுரி	24
கேகாலை	25

9.5 விண்ணப்பிக்கும் சந்தர்ப்பத்தில் எவரேனும் ஒரு விண்ணப்பதாரருக்கு தமது தனிப்பட்ட மின்னஞ்சல் முகவரி (Personal E-mail Address) இல்லாத பட்சத்தில் நிகழ்நிலை முறைமையூடாக (Online System) விண்ணப்பிக்க முன்னர் தனிப்பட்ட மின்னஞ்சல் முகவரி ஒன்றை அமைத்துக் கொள்வது கட்டாயமாகும். இந்த மின்னஞ்சல் முகவரி விண்ணப்பதாரருக்கு தனிப்பட்ட ரீதியில் உரித்துடையதாக அமைக்கப்படல் வேண்டும்.

9.6 அவ்வாறே ஏதேனும் ஒரு பாடநெறிக்கு வர்த்தமானி அறிவித்தலில் குறிப்பிடப்பட்டுள்ளவாறு தகைமைகள் இல்லாமல் விண்ணப்பித்த பின்னர், அதன் விளைவாக விண்ணப்பதாரர்களுக்கு ஏற்படக்கூடிய அசௌகரியங்கள் தொடர்பில் கல்வி அமைச்சு எந்தவிதத்திலும் பொறுப்பேற்காது.

9.7 அனைத்து விண்ணப்பதாரர்களும் நிகழ்நிலை முறைமையூடாக (Online System) விண்ணப்பித்த பின்னர் குறித்த விண்ணப்பப் படிவத்தின் அச்சப் பிரதியொன்றை விண்ணப்பதாரர்கள் பெற்றுக் கொள்ள முடியும் என்பதுடன் அவ்வாறாக பெற்றுக் கொள்ளும் அச்சப் பிரதியினை (Hard Copy - PDF) தம் வசம் வைத்திருத்தல் வேண்டும். ஏதேனும் விசாரணை அல்லவோ மேன்முறையீடுகளை முன்வைக்கும் சகல சந்தர்ப்பங்களிலும் குறித்த ஆவணத்தின் பிரதியொன்று முன்னிலைப்படுத்தப்படல் வேண்டும்

இவ் விடயம் தொடர்பில் கவனம் செலுத்தாமல் செயற்படுவதன் விளைவாக விண்ணப்பதாரர் எதிர்கொள்ளும் அசௌகரியங்கள் தொடர்பில் கல்வி அமைந்து பொறுப்பேற்காது.

9.8 அதே போன்று விண்ணப்பதாரர் விண்ணப்பித்த மாத்திரத்தில் அனுமதி பெற்றுக் கொள்வதற்கு தகுதி பெறமாட்டார். அத்துடன் அவ் அம் மாவட்டங்கள் அல்லது தேசிய அடிப்படையில் நிலவும் வெற்றிடங்கள் மற்றும் வர்த்தமானி அறிவித்தலில் குறிப்பிடப்பட்டுள்ள நிபந்தனைகளின் பிரகாரம் மாத்திரமே ஆட்சேர்ப்பு செய்யப்படும். இவ் விடயம் தொடர்பில் இறுதித் தீர்மானம் எடுக்கும் அதிகாரம் கல்வியியல் கல்லூரிகள் சபை/ கல்விச் செயலாளரையே சாரும்.

9.9 விண்ணப்பதாரரால் முன்னிலைப்படுத்தப்படும் சான்றிதழ்கள் போலியானவை அல்லது மோசடியானவை என்பதாக பின்னர் தெரிய வரும் பட்சத்தில் விண்ணப்பதாரர் பாடநெறியிலிருந்து/ சேவையிலிருந்து நீக்கப்படுவார் என்பதுடன், அதன் பின்னர் அரசு சேவையில் எந்தவொரு நியமனத்தையும் பெற்றுக் கொள்வதற்கு தகுதியற்றவராவார்.

10.0 வர்த்தமானி அறிவித்தலில் குறிப்பிடப்பட்டுள்ள தகைமைகள் மற்றும் நிபந்தனைகள் தொடர்பில் ஏற்படக்கூடிய பிரச்சனைகள் அல்லது விசேட சந்தர்ப்பங்கள் தொடர்பில் கல்வியியல் கல்லூரிகள் சபை/ கல்விச் செயலாளரின் தீர்மானமே இறுதித் தீர்மானம் ஆகும்.

11.0 இந்த வர்த்தமானி அறிவித்தலின் சிங்கள மொழிக் கருத்துக்களுக்கும் தமிழ் அல்லது ஆங்கில மொழி மூலமான கருத்துக்களுக்குமிடையே ஏதேனும் பொருத்தப்பாடினமைகள் இருப்பின் அதன் போது சிங்கள மொழி மூலமான வசனம் வலுவில் இருக்கும்.

நாலக களுவெவ
செயலாளர்.

2024 மார்ச்சு மாதம் ம் திகதி,
கல்வி, உயர்கல்வி மற்றும் தொழிற்கல்வி அமைச்சு
இசுருபாய,
பத்தரமுல்ல.